

श्री हयग्रीवाय नमः

गद्यसंग्रहः

१. सत्त्वशीलः

रचयितारः—

श्री सुरेन्द्रनाथशास्त्री

विद्वान् आचार्यः श्री हरिवंशश्च

१. पूर्वाम्बुधेस्तटे ताम्रलिप्तीति प्रसिद्धा पूरस्ति । तस्यां चण्डसिंहाभिधो धराधिपोऽभूत् यः खलु पराङ् मुखः पराङ्गनासु न तु समराङ्गणेषु आहर्ता वैरिसम्पदां न च परकीयसम्पदाम् ।

२. तस्य भूपतेः सिंहद्वारे कदाचिज्जनप्रियः कश्चन राजपुत्रो दक्षिणाशातः समागतः सत्त्वशीलाख्यः । स च तत्र नृपं प्रत्यात्मानं निवेद्य नैर्धन्यादपरैः राजकुमारैः सह कार्पटिको भूत्वा बहून्यब्दानि नृपं परिचरन्नलब्धफल एवातिष्ठत् । सर्वदा चाकरोचेतसि — “यदि राजकुले जन्म किमीदृशं निर्धनत्वम् ? अयमपि नृपः क्षुधाऽवसीदन्तमपि सेवमानं मां नावलोकयति । किमेतत् ?” इति ।

३. एकदा स नरेन्द्रस्तस्मिन् लगुडकरेऽग्रेसरे कार्पटिके धावति ससैनिको मृगाटवीमाविशत् । कृताखेटेन तेन महान्तं मत्तसूकरं विलोक्य तमनुधावता वनान्तरमतिदूरे वर्तमानं प्रापि । तस्मिन् महावने हारितसूकरः स नृपवरो दिङ्मोहमागच्छत् । परिभ्रष्टसैनिकः स खल्वेकाकिना तेन पदातिना क्षुत्तृडर्दितेन कार्पटिकेन तत्प्राणपरिरक्षुणा वाताश्वपृष्ठगोऽपि समनुसृतः ।

४. तथाविधमन्वायान्तं तमवलोक्य सस्नेहमवादीत् स भूपतिः
— “वेत्सि कचिद्यथागतं मार्गम् ?” तदाकार्ण्यं बद्धाञ्जलिना
तेनावादि “स्वामिन्, वेत्सि सम्यक् । क्षणं विश्राम्यतु प्रभुस्तावदत्र
ललाटन्तपस्तपति भगवान् सप्तसप्तिः ।” श्रुत्वैतस्योपरोधमभापत
राजप्रवरः — “एवञ्चेत्तर्हि कापि पानीयं प्रोच्यतां भवता” इति ।

५. एवमुक्तः स परिसरवर्तिनं मुचुक्षुतस्वर मारुह्य नातिदूरे
प्रवहन्तीमुदधिप्रियामवलोकयत् । अथावरुह्य ततो नरपतिं तत्र नीत्वा
तद्वाहं विपर्याणीकृत्य कृतविवर्तनञ्च तं दत्ताम्बुशण्यकबलं विगतश्रमं
व्यधात् । कृताहिकाय च राज्ञे वसनप्रान्तादुन्मुच्य हृद्यान्यामलकानि
प्रक्षाल्यार्पयत् । कुत एतानीति जिज्ञासुं जगतीपतिं
चानुस्थितस्सामलकाञ्जलिः स व्यजिज्ञपत् — एतद्वृत्तिरहमतिवाहित
वत्सरदशको मुनिव्रतं चराम्याराधयन् देवम्” इति । राजा तं प्रशस्य
कार्पटिकहस्तादामलकद्वयं तदनुबन्धविशेषेणागृह्णात् । भुक्त्वा, जलं
निपीय, क्षणं विश्राम्य तेन सज्जीकृतं बाह्वारुह्य जग्धामकसम्पीतजलेन
तेनानुयातः अलमभ्यर्थितेनापि हयस्य पश्चाद्भागमनारूढेन तेनैव
दर्शितमार्गः पथि मिलितात्मसैनिकः स्वपुरीं प्राप्तवान् । तत्र च तद्भक्तिं
प्रख्याप्य तं वसुभिरापूर्वाप्यात्मानं नाऽनृणममन्यत । सोऽपि
सत्त्वशीलस्त्यक्तकार्पटिकाचारः कृतार्थश्चण्डसिंहस्य भूपतेः
पाशवैऽतिष्ठत् ।

६. अथैकदा स सिंहलपतेः सुतामात्मार्थं याचितुं राज्ञा
सिंहलद्वीपं प्रेषितोऽभवत् । तत्राब्धिवर्त्मना गमिष्यन्नर्चिताभीष्टदयतो
राजादिष्टैर्द्विजवरैः साकं प्रवहणं मारुह्य । मध्यमभागावधि तस्मिन्
प्रवहणे अशङ्कितं प्राप्ते सुवर्णनिर्मितश्चलद्विचित्रवैजयन्तीविरा-
जितोऽभ्रंलिहाग्रे महाध्वजो जनितविस्मयः पारावारात् समुदभूत् ।
तत्कालमेवा- कालजलदावली च वर्षितुमाराभे । तैरतिवर्षगाग्रैरग्निरिव
बलादाकृष्यमाणः स प्रवहणद्विपः समासक्तो ध्वजस्तम्भे । सोऽपि
ध्वजस्तम्भः सार्धं प्रवहणेन वीचिविद्युते वार्षिधौ निमज्जितुं प्रावर्तत ।
तद्गतास्ते द्विजाः भयाकुलाः प्राणपरीप्सवश्चण्डसिंहं
स्वभूपतिमुद्दिश्याब्रह्मण्यमुदधोपन् ।

७. तदाकर्ण्यसहिष्णुः सत्त्वशीलः कृपाणपाणिः बद्धपरिरक-
रोऽनुध्वजमात्मानमक्षिपन्निरपेक्षमेव महोदधौ । मग्रे च तास्मिस्तद्ग्रहनं
वातोर्मिचपेटिकाभिरभज्यत । तत्तथाश्च यादोमुखेषु प्राप्ततन् ।

८. स हि सत्त्वशीलो ध्वजमनुसरन्निदानीं दिव्यं पुर मपश्यन्नतु
वारिधिम् । तत्र च रम्यरत्नरचितसोपानवापिकोद्यानशोभिनि
मणिस्तम्भभास्वरे हेममन्दिरे मेरुप्रोन्नतं उच्छ्रितचित्रध्वजं
कात्यायनीगृहं नयनविषयमकरोत् । तां भगवतीं प्रणम्य स्तोत्रैः संस्तुत्य
गन्धपुष्पै रभ्यर्च्य किमेतदिन्द्रजालमित्याश्चर्यात्तदग्रतः समुपाविशत् ।

९. तावदेव देव्यग्रगतप्रभामण्डलान्तरात् सहसा
दिव्यकन्यैकोद्गाढ्य कवाटकं निरगात् । सेन्दीवराक्षी वदनेन विधुं

विडम्बयन्ती, स्मितेन सुमनांसि परिहसन्ती, स्वाङ्गमार्दवेन मृणालसूत्रमपि न्यग्भावयन्ती, रामासहस्रपरिवृता देवीगर्भगृहमविशत् तथैव प्रभामण्डले प्रविशन्तीं तां विलोक्य सोपि तत्र पुनः प्रविश्यापरमेव पुरमवलोकयामास । तत्र च मणिपर्यङ्कनिषण्णां तामुपेत्य पार्श्वं उपाविशत् दिङ्मठ इव । सा हि तथाविधमनवस्थितधीविभवं तमवलोक्य चेटीनां मुखेषु दृशं निधाय सङ्केतेन करणीयं समादिशत् । इडि गतज्ञास्तमवादिषुः — अतिथिस्त्वमिहास्माकं यतोस्मत्स्वामिनोकृतमातिथ्यं भजस्व, उत्तिष्ठ, स्नाहि ततश्च भुङ्क्ष्वेति । तच्छ्रुत्वा सोप्याशान्वितः कथञ्चिदुत्थाय ताभिः प्रदर्शितायामुद्यानवापिकायां निमग्नस्तत्क्षणादेव ताम्रलिप्यामुदतिष्ठत् चण्हसिंहनृपोद्यानवापीमध्यात् ।

१०. अकस्मादेव तत्रात्मानमुपलभ्याचिन्तयत् — अहो किमेतत् ? ! क्व च तद्दिव्यं पुरम् ? क्व च सुधासारसमं तस्या दर्शनम् ! क्व चानुपदमेव तद्विश्लेषमहाविषम् ! स्वप्नोपि नायम् । विनिद्रो हि मेऽनुभवः । ध्रुवमेताभिर्दिव्यकन्यकाभिर्मूढोऽस्म्यहं बञ्चितः । एवं ध्यायन्नुन्मत्त इव तदुद्याने परिवभ्राम ।

११. तथावस्थान्तरमवलोक्य उद्यानपालाश्चण्डसिंहमहीभृतं व्यजिज्ञपन् । तदाकर्ण्योद्भ्रान्तः स नरपतिः स्वयमेत्य तादृशं तमवलोकयत्, सान्त्वयित्वा चापृच्छत् — सखे, किमेतत् ? क्व प्रस्थितः ? क्व च त्वं प्राप्तः ? सोपि स वद् नृपतये सर्वं

स्ववृत्तान्तमवर्णयत् । आकर्ण्य स महीपतिः समवदत् - “एवं चे तर्हि मुञ्च शुचम् । त्वदभीप्सितसिद्धावहमस्मि शक्तः” इत्याश्वास्य स्नानादिना तमुपाचरत् ।

१२. अथापरेद्युः मन्त्रिषु निजराज्यभारं विन्यस्य तेन समं प्रवहणारूढस्तद्विशितपथोऽम्बुधिमध्यं प्राप्य प्राग्वदेवोत्थितं महाध्वजं विलोक्य तेन सत्त्वशीलेन स नृपतिरभिहितः — नरेन्द्र, सोयं दिव्यप्रभावो ध्वजः समुत्थितः, मयि मग्रे देवेनापि मामनुसरताऽत्र मग्नेन भवितव्यम् । राजापि तथैव तत्रात्मानं निक्षिप्यान्तर्मग्नस्तद्विव्यं पुरं प्राप । साश्चर्यं भूपतिस्तत्पुरस्थां देवीं प्रणम्य ससत्त्वशीलस्तमुपास्त । तावदेव सखीजनसङ्गता सा रूपिणीव प्रभा दिव्यकन्या ततः प्रभामण्डलकाभिर्गता । इयं सा सुमुखी इति तेनोक्तेन “अस्यामस्य परिष्वङ्गो युक्तः” इति नृपोपि स्वीचकार । सापि तं राजानं सुमशरीरलक्षणं वीक्ष्य पुरुषातिशयं मत्वा पूजायै अंबिकाधाम प्राविशत् । नृपोपि सत्त्वशीलमादायोद्यनमगात् ।

१३. अथ चासुरकन्यका सम्पाद्य सपर्याविधिं सत्यतिप्राप्तिं याचित्वा देव्या गर्भगृहाभिर्गत्य सखीमात्मनो रहस्यधारिणीमवादीत् — सखि, योऽसौ पुरुषविशेषो मया व्यलोकि गवेष्यतां कास्ते सः ? एवं तयोक्ते तदीया सखी विचित्योद्यानवर्तिने तस्मा आतिथ्यग्रहणाय प्रह्लासती स्वस्वामिनीनिदेशं न्यवेदयत् । तदाकर्ण्य स वीरनृपतिः सहेलं तद्ग्रहणेच्छुः तां न्यवेदयत् । तद्वदेव च सख्या श्राविता सा दैत्यकन्यका

तमुदारतमं मत्वा मनुजदुर्लभेष्यातिथ्ये निःस्पृहात्मनस्तस्य धैर्यपाशेन समाकृष्यमाणेव तत्कालावधि पत्यर्थं विहितस्य देवीवरिवस्याविधेः परिपाकसमर्पितं पितरमेव तं मत्वा स्वयमेवोद्यानमागच्छत् । शकुनिकुलरवैरालपन्तमिव, वातोद्वेलितलताभुजैरालिङ्गन्तमिव तरुपतिकुसुमकुलैः समभ्यर्चन्तमिव तमाक्रोडमुपगम्य सप्रश्रयमातिथ्यग्रहणाय नृपमभ्यर्थयत् । तत्प्रार्थिताऽवनिपतिरभ्यवदत् - “सुन्दरि, अनेन मत्सुहृदा वर्णितां ध्वजपथप्राप्यां परमाद्भुतकेतनां भगवतीं कात्यायनीं द्रष्टुमिहागतोऽस्मि, सा हि मया साक्षात्कृता, तथैवातर्कितोपगता त्वमपि । काऽन्याऽत्रातिथ्यार्थिता मम ? इति ।

१४. एवमुक्ता सा कन्यकाऽब्रवीत् — “तर्हि द्वितीयं मे त्रिजगदद्भुतं पुरं वीक्षितुं कृपां विधोहि” । तदाकर्ण्य विहसता नरपतिनाऽभाणि “तन्माहात्म्येन समं तस्याः स्नानवापिकायाश्चमत्कृतिरपि मयैतन्मुखादाकर्णिता ॥”

१५. ततो हि सा मर्मण्युपहृतेवावादीत् - “देव, मैवमादिश, नाहं विडम्बनशीला । का वा पूज्ये विडम्बना ? अहं हि त्वदुत्कर्षमाहात्म्येन किंकरीकृताऽस्मि । तेन हि मेऽभ्यर्थना भङ्गं मा कुरुष्व” ।

१६. एतच्छ्रुत्वा तथेत्युक्त्वा सत्त्वशीलसखः स महीवल्लभस्तथा सह प्रभामण्डलोपान्तं गत्वा अपावृतकवाटं तदन्तस्थमपरं पुरं प्रविश्य महाहेमरत्नासने समुपवेशितो यथोचितमर्घ्यादिपूजानन्तरं तथा सादरं

अवादि - अहं मस्मि कालनेमेर्महासुरेन्द्रस्य कन्या । पिता हि मे समरे चक्रायुधेन हरिणा स्वर्गः प्रापितः । एतच्च पुरद्वयं मे पैतृकं विश्वकर्मकृतम् । नात्र जरामृत्यू बाधेते । इदानीं च त्वम्मे पिता अहञ्च सपुरा सविभवा त्वदाज्ञावशवर्तिनी इति ।

१६. एवमर्पितसर्वस्वां तामवनिजानि खोचत् — “यद्येवं तर्हि मया त्वमस्मै गुणिने वीराय सुहृदे बान्धवाय च सत्त्वशीलाय दत्ताऽसि” । मूर्तेनैव देवीप्रसादेन नृपेणैव मादिष्टा सा गुणवती विनम्रा तामाज्ञामग्रहीच्छिरसा ।

१७. ततश्च कृतार्थं कृततत्पाणिग्रहं समुपलब्ध्वा सुरपुरैश्वर्यं सत्त्वशीलं स मेदिनीपतिरभाणीत् - “सखे ! भुक्तयोरामलकयोरेकम्मया ते संशोधितम् । द्वितीयञ्च, असंशुद्धमिदानीमपि नानृणोस्मि” इति । प्रणमन्तं तमेव मुक्त्वा स दैत्यकन्यामगदत् — “पुत्रि ! मार्गो मे इदानीं प्रदर्शयतां येन निजनगरीं प्राप्नुयाम्” एवंवादिनं महीवल्लभं साऽसुरेन्द्रतनया अपराजितं नाम खड्गं जरामृत्युहरं चैकमनुपमं फलं दत्वा व्यसर्जयत् । नरेन्द्रोपि तद्वस्तुद्वयं गृहीत्वा तथा प्रदीशितायां तस्यामेव वाप्यां मग्नः स्वोद्यानवापिकातः उन्मग्नः क्रमेण संसिद्धसर्वकामोऽभवत् । सत्त्वशीलश्च दैत्येन्द्रपुरस्य राज्यमशासत् ।

(वेतालपञ्चविंशतेः)

कठिनशब्दार्थः

(परिच्छेदक्रमेण)

१. पूः = नगरी, आहर्ता = अपहारकः ।
 २. नैर्धन्यात् = दारिद्र्यात्, कार्पटिकः = जलवाहकः
 ३. कृताखेटेन = कृतमृगवधेन, प्रापि = प्राप्तं, तं हारितसूकरः
 = नष्टवराहः, पदातिना = पादचारिणा, वाताश्वपृष्ठगोपि =
 वायुवेगवतः अश्वस्य पृष्ठे गच्छन्नपि राजा, समनुसृतः =
 अनुधावितः।

४. अवादि - उक्तं, सप्तसप्तिः = सूर्यः, ललाटंतपः =
 फालभागतापकः सन्, उपरोधं = निर्वन्धं,

५. उत्तुङ्गं = उन्नतं, उदधिप्रियां = नदीं, वाहं = अश्वं,
 विपर्याणीकृत्य = पर्याणरहितं कृत्वा, कृतविवर्तनं = कृतभूलुठनं
 दत्ताम्बुशण्यकवलं = प्रदत्तजलं प्रदत्तघासं च, व्यधात् = अकरोत्,
 कृताहिकाय = निर्वर्तितस्नानादिकाय, अनुस्थितः = पार्श्वतः
 स्थितः, एतदूतिः = एतदामलकभक्षणजीवी,
 अतिवाहितवत्सरदशकः = यापितदशसंवत्सरः, मुनिव्रतं - तपः,
 प्रशस्य - स्तुत्वा, तदनुबन्धविशेषेण = तस्य निर्वन्धेन, अलं =
 अत्यन्तं, अनारूढेन = अनारोहता, प्रख्याप्य = प्रशस्य, वसुभिः
 धनैः, अनृणं - ऋणरहितं, न अमन्यत = नागणयत्।

६. प्रवहणं - नौकां, अशङ्कितं = निर्वधिं,
 चलद्विचित्रवैजयन्तीविराजितः = चलन्त्या नानावर्णया च पताकया
 शोभितः, अम्रंलिहः = महोन्नतः, पारावारात् = समुद्रात्
 अकालजलदावली = आकस्मिकी मेघमाला, आधोरणैः इव =
 गजशिक्षकैः इव, प्रवहणद्विपः = नौकारूपो गजः, समासक्तः =
 संलग्नः, = सार्धं = सह, वीचीपरिप्लुते = कल्लोलोच्चलिते, वार्निधौ
 = समुद्रे, प्राणपरीप्सवः = प्राणरक्षणतत्परः, अब्रह्मण्यं =
 आर्तध्वनिं, उदघोषयन् = उच्चैरवदन्।

७. बद्धपरिकरः = कृतकटिवन्धः, अनुध्वजं =
 ध्वजदण्डमनुसृत्य, वहनं = नौका, वातोर्मिचपेटिकाभिः = वायु-
 प्रेरिततरङ्गैरेवगल्लघटनैः, अभज्यत = भग्नं, यादोमुखेषु =
 जलजन्तुवदनेषु।

८. वापिका = दीर्घिका, उच्छ्रुतचित्रद्वजं =
 ऊर्ध्वस्तापितचित्रवर्णपताकं, कात्यायनीगृहं = कालिकादेवालयं,
 नयनविषयं अकरोत् = अपश्यत्।

९. सुमनांसि = पुष्पाणि, न्यग्भावयन्ती = तिरस्कुर्वन्ती,
 रामाः = स्त्रियः = अपरं - अन्यं, मणिपर्यङ्के = रत्नखचिते मञ्चे,
 निषण्णां उपविष्टां, अनवस्थितधीविभवं = चलचित्तं, संकेतेन -
 संज्ञया, करणीयं - कर्तव्यं, इङ्गितज्ञाः = भावज्ञाः, उपलभ्य -

ज्ञात्वा, सुधासारसमम् = अमृतसमम्, अनुपदमेव = अव्यवध तयैव,
तद्विश्लेषमहाविषं = तस्याः वियोगरूपं महाविषं, विनिद्रः =
जागरूकः ।

१०. उद्भ्रान्तः = चिन्तायुतः प्रस्थितः = गन्तुमदुद्युक्तः, शुचं
= दुःखं, उपाचरत् = अतोषयत् ।

११. अपरेद्युः = परस्मिन्नहनि, देवेनापि = भवतापि, पुरुष
तिशयं = महापुरुषं, अम्बिकाधाम = कालिकालयम् ।

१२. सपर्याविधिं = पूजां, व्यलोकि = दृष्ट्वा, गवेष्यतां =
मृग्यतां, विचित्य = गवेषयित्वा, प्रह्ला = विनययुक्ता, सहेलं =
सलीलं, न्यषेधत् - निराचकार, श्राविता - उक्ता, वरिवस्याविधिः
= पूजा, परिपाकसमर्पितं = पकतया समानीतं, शकुनिकुलरवैः =
पक्षिजालकूजितैः आक्रीडं - उद्यानं, सप्रश्रयं = सविनयं, अभ्यर्थयत्
= याचितवती, परमाद्भुतकेतनां = विचित्रभवनां, अतर्कितापगता
= अचिन्तितप्राप्ता ।

१३. अभाणि - कथितं,

१४. उपहता = विद्धा, विडम्बनशीला = मायाविनी,
किङ्करीकृता = दासीकृता, अभ्यर्थनाभङ्गं = यात्राभङ्गम् ।

१५. सत्त्वशीलसखः = सत्त्वशीलः सखा यस्य सः,
अपावृतकवाटं = उद्घाटितद्वारं, महार्हं = महामूल्यवति, चक्रागुधेन

= चक्रिणा, सखः = स्वर्ग, पैतृकं = जनक सम्बन्धि, जरामृत्यु =
वृद्धत्वं मरणं च, सपुरा = पुरसहिता,

१६. अवनिजानिः = राजा, मूर्तेन - आकारवता, आदिष्टा
- आज्ञप्ता

१७. संशोधितं = निष्क्रीतं, असंशुद्धं = न निष्क्रीतं, अनुणः
- कृष्णहीनः, अगदत् = अवदत्, मे = मत्वं, उन्मग्नः - वह्निर्गतः ।

२. मगधमालवेशयोः शौर्यम्

— रचयिता - दण्डी

१८. कदाचिन्नानाविधमहदायुधनैपुण्यरचितागण्य
जन्यराजन्यमौलिपालिनिहितनिशितसायको मगधनायको
मालवेश्वरं प्रत्यग्रसंग्रामधस्मरं समुत्कटमानसारं मानसारं प्रति सहेलं
न्यकृतजलधिनिर्वोपाहङ्गारेण भेरीभाङ्गारेण हठिकाकर्णनाक्रान्तभय
चण्डिमानं दिग्दन्तावलबल्यं विवूर्णयन् निजभरनमन्मे
दिनीभरेणायस्यत भुजगराजमस्तकवलेन चतुरङ्गवलेन संयुतः
संग्रामाभिलाषेण रोपेण महताऽऽविष्टो निर्ययौ ।
मालवनाथोऽप्यनेकानेकपयूथसनाथो विग्रहः सविग्रह इव
साग्रहोऽभिमुखीभूय भूयो निर्जगाम । तयोरथ रथतुरग
खुरक्षुण्णक्षोणीमुद्भूते करिषटाकटस्रवन्मदधाराधौतमूले